


वायुसेना के 9 हॉक विमानों के हैरतअंगेज कारनामे देखने उमड़े हजारों जयपुरवासी

जलमहल की पाल से लेकर मुख्य सड़क पर लोगों का हुजूम उमड़ा, ट्रैफिक हुआ जाम



वायुसेना के 9 हॉक विमानों ने शुक्रवार को जब जलमहल के ऊपर उड़ान भरी तो हैरतअंगेज करतब और नजारे देखने के लिए हजारों लोगों का सड़कों पर हुजूम उमड़ पड़ा।

फोटो-राष्ट्रदूत

जयपुर (कासं)। वायुसेना के 9 हॉक विमानों ने राजधानी जयपुर में उड़ान भरी तो शहर हंकार गुंजायमान हो गया। मौका था एरोबेटिक्स टीम की ओर से शुक्रवार को शुरू हुए तीन दिवसीय मेगा एयर शो का। सूर्य किरण का एयर शो शाम को जल महल के ऊपर आसमां में शुरू हुआ तो भारी संख्या में लोग उमड़ पड़े।

हालात ऐसे थे कि चार-दीवारी के आसपास रहने वाले लोगों ने छतों पर चढ़कर शो का लुफ उड़ाया। जलमहल पर सेना के अफसर भी परिवार सहित मौजूद रहे, जबकि

सेना की ओर से स्कूल-कॉलेज विद्यार्थी और एनसीसी कैडेट्स को आमंत्रित किया गया था। बताते चलें कि एयर शो में करतब दिखाने वाले एयरपोर्ट की एरोबेटिक टीम में एक महिला सहित जयपुर के तीन पायलटों ने भी विमानों को आसमां में उड़ाकर हैरत अंगेज करतब दिखाए। करीब एक घंटे तक सूर्य किरण एरोबेटिक टीम ने एयर शो किया जो अब शनिवार और रविवार को भी दिखाया जाएगा। करतब दिखाने वाले विमानों ने एक साथ एयरपोर्ट से उड़ान भरी और जल महल के ऊपर

चारदीवारी के आसपास रहने वाले लोग छतों पर चढ़कर एयर शो का लुफ उठाते नजर आए

कलाबाजी दिखाकर वापस एयरपोर्ट पहुंचे वायुसेना के इस शो को भारतीय नौ-जवानों में वायुसेना के प्रति जागरूकता पैदा करना माना जा रहा है। वायुसेना का शो देखने भारी संख्या में लोग उमड़े, जिन्हें व्यवस्थित करने के लिए

पुलिस को खासी मशकत करनी पड़ी। हालांकि यातायात में व्यवधान ना हो इसके लिए पुलिस ने खास रूट चार्ट बनाकर पार्किंग व्यवस्था के माकूल इंतजाम किए। हालात ऐसे थे कि विमानों ने जैसे ही उड़ान भरी तो लोग आकाश को गुंजायमान देख छतों पर चढ़ गए। नजारा बिल्कुल ऐसा लगा कि मंकर संक्रांति की तरह छतें लोगों से अट गईं, फर्क सिर्फ इतना था कि उस दिन आसमां में पतंग रहती है और शुक्रवार को विमान थे। जानकारी के अनुसार वर्ष 1996 में सूर्य किरण टीम की स्थापना हुई। सूर्य किरण

वायुसेना की 52 वें स्क्वाड्रन का हिस्सा है जो इंडियन एयरफोर्स की एयरोबैटिक्स प्रदर्शन टीम है। इस टीम में 13 पायलट होते हैं जो सेना के लड़ाकू विमान उड़ाने में दक्ष होते हैं। कुशल पायलटों की टीम में से 9 पायलट अपने-अपने विमानों से एक साथ उड़ान भरते हैं। पायलटों के पास किरण एयरक्राफ्ट उड़ाने का 1 हजार घंटे और 2 हजार घंटे का लड़ाकू विमान उड़ान अनुभव होता है। पायलटों के अलावा टीम में प्लाइट कमांडर और प्रशासक और क्वालिफाइड फ्लाईंग इंस्ट्रक्टर होते हैं।

लॉरेंस गैंग से मेडिकल छात्रा को जान से मारने की धमकी

जयपुर (कासं)। शिवदासपुरा इलाके में कुख्यात गैंगस्टर लॉरेंस बिश्नोई गैंग की ओर से मेडिकल छात्रा को हत्या की धमकी मिलने का मामला सामने आया है। बदमाश ने पांच लाख रुपये में हत्या की सुपारी लेने और उसे पीजी से उठाकर ले जाने की धमकी दी है। पुलिस मामले की जांच में जुटी है।

पुलिस ने बताया कि आयुषी अग्रवाल (26) ग्राम नगर इलाके में रहती है और शिवदासपुरा स्थित पीजी में रहकर मेडिकल में पीजी एमडीएस कर रही है। गत 9 सितम्बर को रात 10 बजकर 39 मिनट पर उसके पास फोन आया। फोनकर्ता ने खुद को लॉरेंस बिश्नोई बताकर 5 लाख रुपये में हत्या की सुपारी लेने की बात कही। पीड़िता ने फोन काटा तो बदमाश उसे लगातार

बदमाश बोला तेरी पांच लाख रु. की सुपारी ली है, पुलिस को बताया तो पीजी से उठा ले जाऊंगा

फोन करता रहा और बाद में मैसेज कर धमकाया। बदमाशों ने उसे फोन उठाने के लिए धमकी भरे मैसेज किए। उसने कहा कि पुलिस को बताया तो पीजी उठाकर हत्या कर दूंगा। डरी-सहमी छात्रा ने परिजनों को बताया तो वह उसी वक्त उसे घर ले गए। बाद में साइबर क्राइम पोर्टल पर मोबाइल नंबर के आधार पर शिकायत दर्ज कराई, जिसके बाद पुलिस अब मोबाइल नंबर के आधार पर उसकी तलाश कर रही है।

“टी.ए.वी.आई.” से ओपन हार्ट सर्जरी सुविधा शैलबी हॉस्पिटल में उपलब्ध

जयपुर (कासं)। शैलबी मल्टी-स्पेशलिटी हॉस्पिटल, जयपुर निरन्तर अपनी सेवाओं में विस्तार कर रहा है। एक नई पद्धति ट्रांसकैथेटर एंजोटिक वाल्व इम्प्लांटेशन (टीएवीआई) शैलबी के डिपार्टमेंट ऑफ कार्डियक साईसेज के अंतर्गत की जा रही है। यह सबसे आधुनिक तकनीक है जो महाधमनी हृदय वाल्व के संकुचन वाले रोगियों हेतु ओपन हार्ट सर्जरी के बिना की जाती है।



हाल ही में 65 वर्षीय जयपुर निवासी के हृदय के सबसे महत्वपूर्ण वाल्व, महाधमनी वाल्व में गंभीर संकुचन हो गया था। शैलबी के अनुभववी कार्डियोलॉजिस्ट डॉ. अंकित गुप्ता द्वारा मरीज का सफल ऑपरेशन किया। डॉ. अंकित ने बताया कि श्मरीज पिछले 4 सालों से (एंजोटिक स्ट्रेनिसिस) हृदय की बीमारी और हाइपरटेंशन से पीड़ित

“बीच सफर में” काव्य कृति का लोकार्पण



जयपुर। विख्यात साहित्यकार और गीतकार बनवारी शर्मा खामोश की काव्य कृति बीच सफर में का नगरश्री चूरू में आयोजित एक समारोह में लोकार्पण भी किया गया। समारोह के मुख्य अतिथि भादरा के पवन शर्मा थे जबकि अध्यक्षता बाबूलाल शर्मा ने की। इस अवसर पर वरिष्ठ पत्रकार बाल मुकुंद ओझा, डॉ. गोपाल गर्ग, राजेंद्र शर्मा, पवन शर्मा और बाबू लाल शर्मा ने संयुक्त रूप से काव्य पुस्तिका का लोकार्पण किया गया, जिसमें कवि खामोश की 44 कविताओं को शामिल किया गया है।

रिकवरी हुई और अब वह न सिर्फ आराम से चल फिर रहा है बल्कि अपनी सभी दैनिक दिनचर्या के काम पुर्ववर्त तरीके से कर रहा है। यह काफी उन्नत और कारगर तकनीक है जिनकी सर्जरी संभव नहीं, यह उनके लिए वरदान जैसी है। शैलबी जयपुर के सीएओ अंकित पारीक का कहना है “शैलबी हॉस्पिटल नवीनतम तकनीक और बेहतर सुविधाओं के साथ विस्वस्तरीय खान रिजर्व, जोधपुर के बाप क्षेत्र से हाजी रहमतुल्ला कासमी, मोहम्मद अतीक जोधपुर, हसन महमूद कासमी लक्ष्मणगढ़ (सीकर), मोला अयूब कासमी उटडा अजमेर, मुफ्ती मोहम्मद (मदरसा अशरफ उल्लूम) अलवर, हाजी मोहम्मद सलीम सोढा बीकानेर, लाल मोहम्मद राजगढ़ (चूरू) और सायरा बेगम तिजारा (अलवर) को सदस्य मनोनीत किया गया है।

राजस्थान मदरसा बोर्ड में 11 सदस्य मनोनीत हुए

जयपुर। अल्पसंख्यक मामलात एवं वक्फ विभाग के शासन सचिव कृष्ण कुणाल ने आदेश जारी कर राजस्थान मदरसा बोर्ड में 11 नए सदस्य मनोनीत किए हैं। आदेश के मुताबिक जयपुर के घाटगेट निवासी उर्दू के सेवानिवृत्त प्रोफेसर नईम, शास्त्री नगर नाहरी का नाका निवासी आयेशा परवीन, इंदगाह निवासी शाहिस्ता खान रिजर्व, जोधपुर के बाप क्षेत्र से हाजी रहमतुल्ला कासमी, मोहम्मद अतीक जोधपुर, हसन महमूद कासमी लक्ष्मणगढ़ (सीकर), मोला अयूब कासमी उटडा अजमेर, मुफ्ती मोहम्मद (मदरसा अशरफ उल्लूम) अलवर, हाजी मोहम्मद सलीम सोढा बीकानेर, लाल मोहम्मद राजगढ़ (चूरू) और सायरा बेगम तिजारा (अलवर) को सदस्य मनोनीत किया गया है।

राजस्थान पुलिस अकादमी में हितधारकों की बैठक

जयपुर। राजस्थान मिशन-2030 के तहत पुलिस का ‘विजन दस्तावेज-2030’ में सुझाव के लिए शुक्रवार को राजस्थान पुलिस अकादमी में हितधारकों, प्रबुद्धजनों, विषय-विशेषज्ञों के साथ राज्य स्तरीय परामर्श बैठक का आयोजन किया गया।

गृह विभाग के प्रमुख शासन सचिव आनन्द कुमार ने कहा कि राजस्थान पुलिस की अपनी विशिष्ट पहचान है, और इसे निरन्तर आधुनिक बनाने के प्रयास किये जा रहे हैं। उन्होंने कहा कि सामुदायिक सहयोग बढ़ाने के भी प्रयास हो रहे हैं। उन्होंने आमजन से भी अपने उत्तरदायित्व का सुचारु रूप से निर्वहन करने के संबंध में जागरूक करने की आवश्यकता प्रतिपादित की।

बाल सुधार गृह से भाग गए तीन बाल अपचारी

जयपुर। जयपुर के ट्रांसपोर्ट नगर थाना इलाके में स्थित बाल सुधार गृह से तीन नाबालिग बच्चे जाल का सिरिया काटकर छत के रास्ते भाग निकले। सुबह जब बच्चों को चैक किया गया तब नाबालिग बच्चों के भाग जाने की जानकारी मिली। सूचना पर ट्रांसपोर्ट नगर थाना पुलिस को सूचित किया गया। पुलिस ने बताया कि रात को बच्चों सोने चले गए थे। रात को बरामदे के पास जाल लगा हुआ है। जाल में लगे सिरिया को काटकर बच्चे वहां से भाग निकले। बच्चों ने सिरिया फनर से काटा। इसके बाद छत के रास्ते से वहां से भाग गए। पुलिस ने तीनों नाबालिग बच्चों के खिलाफ शिकायत दर्ज कर जांच शुरू कर दी है। पुलिस के अनुसार बाल सुधार गृह से भागने वाले तीनों बच्चे अलवर भिवाड़ी, बडौदा के निशानगढ़बास के रहने वाले हैं। दो बच्चे हत्या के मामले में बंद थे, जबकि एक अन्य मामले में बंद था। पुलिस ने तीनों बच्चों की तलाश में जुटी है।

शूटर काली खुशी चेलानी से शादी करना चाहता था

जयपुर। राजस्थान हॉस्पिटल व ब्रेन टॉवर सुपर स्पेशिएलिटी के संचालकों को अमेरिका-इंग्लैंड से धमकी दिलवाने के मामले में गिरफ्तार शूटर काली खुशी चेलानी से शादी करना चाहता था। पुलिस ने बताया कि पूछताछ में सामने आया कि काली शूटर चार वर्ष से खुशी के संपर्क में था और उससे कई तरह की बातें करता था। काली शूटर शादी करने तक की सोच रहा था। पूछताछ में काली शूटर ने बताया कि खुशी ने जयपुर की मेयर बनने की बात कही और पार्श्व का चुनाव लड़ने के लिए पैसों की जरूरत बताई। तब उसने दोनों चिकित्सकों के नंबर भी दिए। खुशी की सॉजिश थी कि रुपय वसुलने के बाद जो रुपयों से मानता उन्हें रुपय दे देती। जो रुपय लेकर भी बात नहीं मानता तो उसे काली शूटर के जरिए धमकी दिलाकर खुद की धाक जमाना चाहती थी। पुलिस ने काली से पूछताछ की तो उसने कहा कि खुशी से केवल इंस्ट्रोग्राम पर ही संपर्क में था।

पट्टा वितरण के लिए जेडीए का विशेष शिविर आज से

-कार्यालय संवाददाता- जयपुर। यूडीएफ सलाहकार जी. एस.संधु की अध्यक्षता में जयपुर विकास आयुक्त जोगा राम की उपस्थिति में शुक्रवार को “प्रशासन शहरों के संग” अभियान की गति बढ़ाने पर चर्चा हुई। आयुक्त ने बताया कि जेडीए द्वारा पट्टे जारी करने की गति बढ़ाने के लिए 16 से 30 सितंबर तक विशेष अभियान चलाया जायेगा। विशेष अभियान में फॉलोअप एवं नवीन योजनाओं के कैप लगाएंगे। जेडीए द्वारा दैनिक कार्य दिवसों के अलावा अवकाश के दिनों भी तैयामा जोन कार्यालय और नागरिक सेवा केंद्र खुले रहेंगे। भूखंडधारी जेडीए जोन कार्यालय और नागरिक सेवा

केंद्रों से आवेदन कर पट्टे ले सकते हैं। 30 सितंबर को प्रशासन शहरों के संग अभियान की अवधि समाप्त होने के पश्चात् अभियान के अन्तर्गत मिलने वाली सभी छूटों एवं रियायतों का लाभ नहीं मिलेगा। ऐसे में 30 सितम्बर तक डिमांड राशि जमा कराने पर छूट-रियायतों का लाभ मिलेगा। बैठक में जेडीए सचिव, अतिरिक्त आयुक्त प्रशासन, सभी जोन उपायुक्त उपस्थित थे। जेडीसी जोगा राम ने बताया कि आवेदकों को तत्काल पट्टे जारी किये जा रहे हैं। भूखण्ड का पट्टा जारी किये जाने के साथ भवन निर्माण स्वीकृति, नाम हस्तांतरण, उपा-विभाजन, 54 ई के तहत पट्टे जारी करना एवं विभिन्न कार्य किए जा रहे हैं।

फर्जी आवंटन पत्र बनाकर भूखंड पर कब्जे का प्रयास

पीड़ित ने मीनावाला गृह निर्माण सहकारी समिति के पदाधिकारियों पर एफ.आई.आर. दर्ज करवाई

जयपुर (कासं)। मानसरोवर इलाके में मकान बनवा रहे व्यक्ति को दो लोगों ने प्लॉट का पट्टा होने की कहकर काम रुकवा दिया। पीड़ित ने दीनदयाल चौधरी, अनिल अग्रवाल नन्द किशोर सहित मीनावाला गृह निर्माण सहकारी समिति लिमिटेड के पदाधिकारियों के खिलाफ मामला दर्ज करवाया है। पुलिस जांच कर रही है।

रुपेश कांत व्यास को 17 नवंबर 2016 को बेच दिए थे। रुपेश कांत ने चारदीवारी बना ली थी। गत 12 सितंबर 2023 को रुपेश पत्नी, ससुर तथा कारीगरों के साथ निर्माण के लिए गया था। इसी दौरान अनिल अग्रवाल नामक व्यक्ति अपने 8 से 10 लोगों के साथ आया और कहा कि यह प्लॉट हमने दीनदयाल चौधरी से खरीदा है। इस पर पीड़ित ने पुलिस को सूचना दी और मौके पर समझाइश की। इसके बाद अनिल अग्रवाल वहां से चला गया। मौके पर आए एक और व्यक्ति जे.पी. शेखावत ने भी आकर बताया कि उसने यह प्लॉट दीनदयाल चौधरी से खरीदा है। पीड़ित का कहना है कि अनिल अग्रवाल, दीनदयाल चौधरी, नन्द किशोर सहित मीनावाला गृह निर्माण सहकारी समिति लिमिटेड के पदाधिकारी मिलकर भूखण्ड का फर्जी आवंटन पत्र के आधार पर जबरन कब्जा करना चाहते हैं। पुलिस ने मामला दर्ज कर जांच शुरू कर दी है।

पुलिस ने बताया कि इस संबंध में सिविल लाईंस सूरज नगर पश्चिम निवासी रुपेश कांत व्यास ने मामला दर्ज करवाया। जिसमें बताया कि विद्युत नगर निवासी विकास सिरौही ने 24 मार्च 2005 को मीनावाला गृह निर्माण सहकारी समिति लिमिटेड से उसकी आवासीय योजना आनन्द विहार गजसिंहपुरा बाईपास में दो भूखण्ड 1 लाख 64 हजार रुपए में खरीदे थे। दोनों भूखण्डों का गृह निर्माण सहकारी समिति ने आवंटन पत्र जारी कर कब्जा दे दिया था। विकास ने दोनों भूखण्ड

सार-समाचार

फजल-साबिर की जोड़ी बनी विजेता



जयपुर। ओपन कैरम चैंपियनशिप में फ़जल और साबिर विजेता रहे। गुरुवार देर रात खेले गए फाइनल में फ़जल और साबिर की जोड़ी ने बाँबी और बिलाल की जोड़ी को 25-23, 25-12 से पराजित किया। सैयद कैरम क्लब के तत्वाधान में खेले जा रही इस प्रतियोगिता में सेमी फाइनल मुकाबले में फ़जल और साबिर की जोड़ी ने हसीन और दानिश की जोड़ी को 13-25, 25-0, 25-0 से हराकर फाइनल में प्रवेश किया। दूसरे सेमीफाइनल में बाँबी और बिलाल की जोड़ी ने शाहरुख और रेहान को 15-19, 25-12, 13-11 से हराकर फाइनल में प्रवेश किया। सिंगल के मुकाबले आज से शुरू किए गए एकल मुकाबले चार ग्रुपों में नॉकआउट आधार पर खेले जा रहे हैं। सभी मैच चीफ रेफरी जितेंद्र कुमार भार्गव की देखरेख में खेले गए। इस प्रतियोगिता के स्पॉन्सर मोहम्मद इशाक साहब ने सभी खिलाड़ियों का उत्साह बढ़ाया।

‘कला संग्रहालय इतिहास के स्रोत’



जयपुर। राजस्थान विश्वविद्यालय, जयपुर के संग्रहालय विज्ञान एवं संरक्षण केन्द्र एवं इतिहास एवं भारतीय संस्कृति विभाग के संयुक्त तत्वाधान में भारतीय सामाजिक अनुसंधान परिषद (आईसीएसएसआर), नई दिल्ली द्वारा प्रायोजित “म्यूजियम स्पेसेज एज पीपुल्स हिस्ट्री एण्ड कल्चरली वॉयसेज” विषय पर दो दिवसीय अन्तर्राष्ट्रीय संगोष्ठी का शुभारम्भ किया गया। संगोष्ठी के उद्घाटन सत्र में वक्तव्य देते हुए बी.एल. इन्स्टीट्यूट ऑफ इंडोलॉजी, नई दिल्ली की प्रो. नीरु मिश्रा ने कहा कि कला संग्रहालय स्वयं में इतिहास के स्रोत हैं। विशिष्ट अतिथि, डा.का (बांग्लादेश) की प्रो. मोकम्मल एच. भुइयान ने भारत-बांग्लादेश की साझा संस्कृति पर प्रकाश डाला। श्रीलंका कोलंबो विश्वविद्यालय से आई प्रो. एम. ज़मीर क्रमी ने श्रीलंका में अल्पसंख्यक संस्कृति के संरक्षण में संग्रहालयों की भूमिका को महत्वपूर्ण माना। मुख्य अतिथि, आई.आई.टी. हैदराबाद के इतिहासकार डॉ. अनिकेत आलम ने संग्रहालयों में नवीन तकनीक के प्रयोग की आवश्यकता पर बल दिया। अध्यक्षीय उद्घोषण में समाज विज्ञान संकाय की डॉन प्रो. मंजूसिंह ने पर्यटन के रूप में संग्रहालयों को महत्वपूर्ण माना। संग्रहालय विज्ञान एवं संरक्षण केन्द्र की निदेशक डॉ. नीकी चतुर्वेदी ने कहा कि यह अन्तर्राष्ट्रीय संगोष्ठी जन इतिहास व विभिन्न समुदायों की संस्कृति को अभिव्यक्त करते संग्रहालयों की महत्ता को दिशा दे। नैकी चतुर्वेदी ने कहा कि यह अन्तर्राष्ट्रीय शिक्षक व शोधार्थी संग्रहालयों से जुड़े विभिन्न शोध पर प्रस्तुत कर रहे हैं। संगोष्ठी संयोजक डॉ. तमघे पंवार व संगोष्ठी सचिव डॉ. जिज्ञासा मीणा ने धन्यवाद ज्ञापित किया। यह जानकारी निदेशक, डॉ. नीकी चतुर्वेदी, संग्रहालय विज्ञान एवं संरक्षण केन्द्र, राजस्थान विश्वविद्यालय, जयपुर ने दी। कार्यक्रम में प्रो. संगीता शर्मा, कोलंबो विश्वविद्यालय के डॉ. एम. ज़मीर क्रमी, डॉ. राजेश कुमार झा डॉ. उषा तिवाड़ी व प्रो. रवि कोरीसेटर जैसे कई विद्वानों के व्याख्यान एवं शोध पत्र प्रस्तुत किए गए।

निःशुल्क चिकित्सा शिविर आयोजित



जयपुर, (का.सं.)।अभिलाषा वीमेन वेलफेयर सोसाइटी ने आज मालवीय नगर स्थित झालना राजकीय विद्यालय में निःशुल्क होम्योपैथी चिकित्सा शिविर का आयोजन किया। सोसाइटी द्वारा अपने 17वें स्थापना दिवस के मौके पर ज़रूरतमंद मरीजों की सेवा हेतु लिए गये संकल्प की कड़ी में इस शिविर का आयोजन किया गया। सोसाइटी की ओर से ऐसे शिविर साल भर आयोजित किये जायेंगे। सोसाइटी की अध्यक्ष और होम्योपैथी चिकित्सक डॉ. रमा माधुर, डॉ. रेणु कुलश्रेष्ठ, डॉ. अरू सस्सेना और डॉ. स्वाति मेहता ने 110 कुली बच्चों के स्वास्थ्य की जाँच की। ज़रूरतमंद बच्चों को दवाइयों का निःशुल्क वितरण किया गया। सोसाइटी की सांस्कृतिक सचिव जया कल्ला ने बच्चों को अच्छी शैवि के लिए साफ-सफ़ाई के महत्व के बारे में बताया। सोसाइटी की ओर से शिविर के आयोजन में उपाध्यक्ष डॉ. विजयलक्ष्मी माधुर और संयुक्त सचिव एडवोकेट रिमझिम माधुर ने सक्रिय सहयोग किया।